

இனிமையான குழந்தைகளே! நீங்கள் ஞானக் கடலான பாபாவின் அருகில் வந்திருக்கிறீர்கள் - நேரில் சந்திப்பதற்காகவும், மேகத்தை நிரப்புவதற்காகவும். இங்கே தீர்த்த யாத்திரை செய்யவோ, மலையில் காற்று வாங்கவோ வரவில்லை.

கேள்வி:

இல்லற வாழ்க்கையில் இருந்து, எந்த விதிப்படி நடந்தால் எவர் ஹெல்தியாக (சதா ஆரோக்கியமாக) இருப்பீர்கள்?

பதில்:-

எவர் ஹெல்தியாக (சதா ஆரோக்கியத்துடன்) இருப்பதற்கு சதா பாபா, பாபா என்று சொல்லுங்கள். உன்னுடனேயே உண்பேன், உன்னுடனே சுற்றுவேன்... என்று அனைத்தையும் புத்தி மூலம் பாபாவிடம் அர்ப்பணியுங்கள். நாம் சிவபாபாவின் பாதுகாப்பின் கீழே வளர்ந்து கொண்டிருக்கிறோம். நமக்கு எந்தப் பொருள் மீதும் மோகம் கிடையாது. அவரிடம் தன்னை அர்ப்பணம் செய்து கொண்டு, அவருடைய கட்டளைப்படி சாப்பிட்டால் எல்லாம் தூய்மையாகி விடும். பிறகு நீங்கள் எவர் ஹெல்தியாக (சதா ஆரோக்கியமாக) இருப்பீர்கள்.

பாடல்:-

தூர தேசத்தில் வசிப்பவரே.....

ஓம் சாந்தி.

தூரமான தேசத்தில் வசிப்பவருடன் சந்திப்பதற்காக குழந்தைகள் வருகிறார்கள். குழந்தைகள் தீர்த்த யாத்திரை செய்யவோ, அல்லது மலையில் காற்று வாங்கவோ வரவில்லை. மனிதர்களோ மலையில் காற்று வாங்கச் செல்கின்றனர். ஆனால் குழந்தைகள் இங்கே வருகின்றீர்கள், தாய் தந்தையிடம், சந்திப்பதற்காக. நீங்கள் இதை அறிவீர்கள், தாயும் தந்தையும் தூரமான தேசத்தில் வசிப்பவர்கள்; வெளி நாட்டிற்கு வந்திருக்கிறார்கள். ஏன் வருகின்றார்கள்; சொர்க்கத்தைப் படைப்பதற்காக. அவருடன் சந்திப்பதற்காக குழந்தைகள் வெவ்வேறு ஊர்களிலிருந்து, எவ்வளவு தூரத்திலிருந்து வருகின்றார்கள். வெளி நாட்டிலிருந்தும் வருவார்கள். எதற்காக? எந்தப் பொருளையும் பார்ப்பதற்காக அல்ல. ஆத்மாக்க அதாவது ஜீவாத்மாக்கள் தாய் தந்தையுடன் சந்திப்பதற்காக வருகிறார்கள். தாயும் தந்தையும் கூட தூரமான தேசத்தில் வசிப்பவர்கள், இப்பொழுது நீங்கள் யாருக்கு முன்னால் அமர்ந்திருக்கிறீர்கள்? தாய்-தந்தைக்கு முன்னால் அமர்ந்திருக்கிறீர்கள். அவர்களிடமிருந்து சொர்க்க சுகம் கிடைக்கும்; ஆனால் அவர்களுடைய வழிப்படி நடந்தால் தான் கிடைக்கும். ஆகையால் தான் ஸ்ரீமத்துக்கு இவ்வளவு புகழ் இருக்கிறது. பகவானின் மகா வாக்கியம்: ஸ்ரீமத் என்று புகழ் இருக்கிறது.. பிரம்மா விஷ்ணு, சங்கருடைய ஸ்ரீமத் என்று புகழ் பாடப் படவில்லை. எல்லோரையும் விட உயர்ந்தவர்கள், தாயும் தந்தையும் என்று அவரைப் புகழ்கிறார்கள். மனித குலத்தைப் படைத்த தாய் தந்தையை இந்த அழுக்கான உலகத்திற்கு வாருங்கள்; எங்களைத் தூய்மை செய்யுங்கள் என்று அழைக்கிறார்கள். இப்பொழுது அவர் வேற்று நாட்டிற்கு வந்திருக்கின்றார். நீங்களும் வேற்று நாட்டில் உட்கார்ந்திருக்கிறீர்கள். இது இராவணனுடைய நாடு. இந்த அகாதூரன்; பூத்தினாய், துர்ப்பனகை, இரணியகசிபு, முதலிய எல்லோரும் இந்த மனித குலத்து மனிதர்களைக் குறிக்கும் பெயராகும். அசுரர் என்று வேறான எந்த வடிவமும் கிடையாது. தேவதைகளுக்கும் வேறெந்த வடிவமும் கிடையாது. 4 கரங்களுடையவர்கள் யாருமில்லை. அசுரர்கள் என்பவரும் மனிதர்களே; தேவதைகளும் மனிதர்களே! ஆனால் தேவதைகளுக்குத் தூய்மையான தேசத்தில் மறுபிறவி இருந்தது.

சத்யுகமும், திரேதாயுகமும் பகவானுடைய வீடு போன்றது. சொர்க்கத்திற்கு வருகிறீர்கள் என்றால், உங்கள் வீட்டிற்கு வருகிறீர்கள். இப்பொழுது இருப்பது அடுத்தவர்களுடைய வீடு. இராவணனுடைய வீடு. எனவே பாபா உங்களை இராவணனுடைய வீட்டிலிருந்து விடுவிக்கிறார், விடுதலை செய்கின்றார். அரை கல்பமாக நீங்கள் மாயாவின் தேசத்தில் மறுபிறவி எடுத்துக் கொண்டே இருக்கின்றீர்கள். சத்யுகம், திரேதா யுகத்தில் இராம ராஜ்யம் அதாவது ஈஸ்வரருடைய ஆட்சி நடக்கிறது. ஏனென்றால் அதை ஈஸ்வரரே ஸ்தாபனை செய்திருக்கின்றார். அரை கல்பமாக அங்கே மறு பிறவி எடுத்து வந்தீர்கள். அரை கல்பமாக இராவணனுடைய ஆட்சியில் மறுபிறவி எடுத்தீர்கள். இப்பொழுது நாம் யார் முன்னால் அமர்ந்திருக்கிறோம் என்பது குழந்தை களுக்குப் புரிந்திருக்கிறது. இவர் டீச்சராகவும், சத்குருவாகவும் இருக்கின்றார். தாய்மார்களான நீங்களும் டீச்சர், சத்குருவும் ஆகின்றீர்கள். நீங்களும் மனிதர்களிலிருந்து தேவதை ஆவதற்குப் படிப்பிக்கின்றீர்கள். இப்பொழுது நீங்கள் அசுர குலத்திலிருந்து, தேவி குலமாகின்றீர்கள். உங்களை

முள்ளிலிருந்து மலராக்கிட இந்த இரதத்தில் பாபா அமர்ந்து வந்திருக்கின்றார். குழந்தைகளுடன் சந்திக்க வேறு தேசத்திற்கு வருகின்றார். ஏனென்றால் அவர் சைதன்யமான (நடமாடும்) ஞானக் கடல், மூழ்கடிக்கக் கூடிய ஜடமான கடல் இல்லை. இவர் சைத்தன்யமானவர், இப்படி பாட்டும் இருக்கின்றது, ஆத்மாவும் பரமாத்மாவும் பலகாலம் பிரிந்திருந்தார்கள். அப்படி என்றால் பரமாத்மாவும் இருக்கின்றார். அவருடன் சந்திக்க ஆத்மாக்களும் வருகிறார்கள். எங்கெங்கோ இருந்து குழந்தைகள் வருகின்றார்கள், பாபாவும் சுற்றி வருகின்றார். ஏனென்றால் பக்தர்களும் எங்கெங்கோ கோவில் கட்டி இருக்கிறார்கள். கிறிஸ்துவுக்கு ஜடமான மூர்த்திகளைச் செய்திருக்கிறார்கள். அவர் தேகதாரி, மேலும் பிரம்மா, விஷ்ணு, சங்கரும் தேகதாரிகள். இவர்கள் எல்லோரையும் விட உயர்ந்தவர் பகவான். அவருக்கு தனக்கென்று உடல் கிடையாது. அவரைத்தான் எல்லோரும் தந்தை என்கிறார்கள், பரம தந்தை என்பவர், தெய்வீகத் தந்தை அவருக்கோ ஸ்தூல சரீரமும் இல்லை. சூட்சும சரீரமும் இல்லை. அவர் கண்டிப்பாக வருகின்றார். எப்படி வருகின்றார்? இதை எல்லோரும் மறந்து விட்டார்கள். கிருஷ்ணரை அழுக்கை நீக்குபவர் என்று நாம் கூறமாட்டோம். நான் கிருஷ்ணரின் உடலில் வந்து தூய்மை செய்வதில்லை. எனவே ஸ்ரீ கிருஷ்ண பகவான் கூறினார் என்பது தவறாகி விட்டது. கிருஷ்ணருடைய வாய் மூலம் எதைப் படைத்தேன்? தேவதைகளையா? இல்லை. முதலில் பிராமணர் தேவை. அதற்காக பிரம்மா தேவை. இவர் இல்லை என்றால் பிரம்மாவின் தொழில் எங்கே? கிருஷ்ணருடைய பெயரைப் போட்டதால் பிரம்மாவின் சரித்திரம் மறைந்து விட்டது. கிருஷ்ணர் மூலம் சத்யுகம் ஸ்தாபனை செய்யப்பட்டது என்றதால், பிரம்மாவின் தொழிலே மறைந்து போனது. ஆனால் இங்கே வரக்கூடிய குழந்தைகள் தாம் இதனை அறிவீர்கள். மற்றபடி இதை அறியாமல் இருப்பவர்கள் ஏதோ இதுவும் கீதை கற்பிக்கும் சத்சங்கம் தான் என்று எண்ணிக் கொள்வார்கள். ஆனால் இங்கே யார் கற்றுத் தருகின்றார் என்பதை குழந்தைகள் தாம் அறிவீர்கள். ஞானக் கடலான, மிகவும் அன்பான, தாய் தந்தை கற்றுத் தருகின்றார். அவர் எவ்வளவு இனிமையாக, எவ்வளவு அன்பாக இருக்கின்றார். நீங்கள் எந்த மனிதரையும் இனிமையானவர் என்று சொல்ல முடியாது, ஏனென்றால் எல்லோரும் கசப்பான விகாரிகள். பாபா, அவர்களைத் தூய்மை செய்து கொண்டிருக்கின்றார். எனவே உயர்ந்தவர்களில் உயர்ந்தவர் பகவான். அதன் பிறகு, எந்த மனிதரெல்லாம் வாழ்ந்து விட்டு போனார்களோ, அவர்களில் இலட்சுமி நாராயணரும், சீதா இராமரும் உயர்ந்தவர்கள். இப்பொழுதோ அவர்களும் பதிதமாகி (அழுக்காகி) விட்டார்கள். தந்தை வந்து தூய்மை செய்யாத வரை எல்லோரும் அழுக்காகவும், துக்கமாகவும் இருக்கிறார்கள். மனிதர்கள் கூறுவது போல, கலியுகம் ஆயிரக் கணக்கான ஆண்டுகள் என்பது, நடக்காத விஷயம். மகாபாரதப் போர் முன்னால் நிற்கிறது. அதன் மூலம் முக்தி ஜீவன் முக்தி என்ற வாசல் திறக்கிறது. அது வரை யாரும் முக்தி ஜீவன் முக்தியில் செல்ல முடியாது. இப்பொழுது இங்கே அலைந்து கொண்டிருக்கிறார்கள். கண்ணாமூச்சி (பூல் புலையா) விளையாட்டு போல இருக்கிறது. எல்லோரும் ஏமாறுகின்றார்கள். வாசல் தெரியவில்லை. முக்தி, ஜீவன் முக்தி வாசலுக்குச் செல்ல விரும்புகிறார்கள். யாரேனும் இறந்தாலும் கூறுவார்கள், சொர்க்கவாசி ஆகிவிட்டார் என்று. ஆனால் இது நரகம் இல்லையா? பாபா வரும் பொழுது தான் சொர்க்கம் செல்ல முடியும், இராஜயோகம் அவர் கற்பிக்க வேண்டும், அப்பொழுது இராஜா அல்லது பிரஜை பதவியைப் பெற முடியும். இப்பொழுது வருமானம் செய்கிறீர்கள். இப்படி கூறுகின்றார்கள் இல்லையா? இந்த அளவு செல்வந்தர் ஆவதற்கு இவர் எவ்வளவு வருமானம் செய்தார். அது போல, சத்யுக தேவதைகள், எந்த வருமானத்தை எப்பொழுது செய்தார்கள், இப்படி ஆவதற்கு. நிச்சயமாக கலியுக இறுதியில் வருமானம் செய்திருக்க வேண்டும். அப்பொழுது தான் சத்யுகத்தில் தேவதை ஆக முடியும் இப்பொழுது நீங்கள் அறிந்துள்ளீர்கள், நாம் அப்பேறப்பட்ட வருமானத்தை செய்து கொண்டிருக்கிறோம், அதனால் சொர்க்கத்திற்கு எஜமான் ஆவோம். நிச்சயமாக அதனுடைய பயனை நீங்கள் சொர்க்கத்தில் அனுபவம் செய்வீர்கள். இப்பொழுது நீங்கள் கலியுகம், சத்யுகம் இதன் சங்கமத்தில் இருக்கிறீர்கள். அதை வெவ்வேறு யுகத்தில் காட்டி விட்டார்கள். அனைத்து கர்மம், அகர்மம், விகர்மத்தின் விளைவை பாபா புரிய வைக்கிறார். பாபா கூறுகிறார், குழந்தைகளே! இப்பொழுது நான் எந்த கர்மத்தை உங்களுக்கு கற்றுத் தருகிறேனோ, அதையே செய்யுங்கள். இதைக் கலியுகம் என்று கூறமுடியாது, சங்கமயுகம் என்பது எவருக்கும் தெரியாது. சத்யுகத்திலிருந்து, திரேதாயுகமாகும் பொழுது கூட யாருக்கும் சத்யுகம் - திரேதாயுகத்தில் சங்கம் யுகம் கடந்து போய்க் கொண்டிருக்கிறது என்பது தெரியாது. இது அதாவது சத்யுகத்தில் குறிப்பாக அவர் ஆட்சி புரிந்தார், திரேதா யுகத்தில் குறிப்பாக இவர் ஆட்சி புரிந்தார் என்பது பின்னால் புகழ்ந்து பாடப்படும். துவாபர்யுகம் வந்ததும் தேவி தேவதைகள் வாம மார்க்கத்தில் போய் விடுகிறார்கள். இது எல்லாம் இப்பொழுது உங்களுக்குத் தெரிய வருகிறது. இந்த ஞானம் வேறு எவரிடமும் இல்லை. நீங்கள் தான் உலகத்தின் சரித்திரம், பூகோளத்தைப் படிக்கின்றீர்கள், உங்களிடம் குறிக்கோள் இருக்கிறது. உலகத்தில் எங்கு கீதா பாடசாலை இருக்கிறதோ, அங்கு வேதம், சாஸ்திரம் கூறப்படுகிறது. இலட்சியம் எதுவும் கிடையாது. ஸ்கூல், அல்லது கல்லூரியை பாடசாலை என்கிறார்கள். அந்த படிப்பினால் வருமானம் கிடைக்கிறது. உங்களுக்கு, நாம் இந்தப் படிப்பு மூலம் தூய்மை பெற்று முக்தி தாம் செல்வோம்

என்ற இலட்சியம் இருக்கிறது. பிறகு அங்கிருந்து நடிப்பதற்காக சத்யுகத்தில் வருவோம். சத்யுகத்திலிருந்து கலியுகம் வரை எந்த நடிப்பை நடிக்க வேண்டும் என்பது நன்றாகத் தெரிந்திருக்கிறது. மேகங்களான நீங்கள் இங்கே வந்திருக்கின்றீர்கள், நிரப்புவதற்காக. 21 பிறவிகளுக்குத் தேவையான வருமானம் செய்வதற்காக. எவ்வளவு பெரிய படிப்பு! அதைக் கற்றுத் தருவதும் உயர்ந்த பகவான் ஒருவர். மற்ற அனைவரும் சகோதரன், சகோதரி பிரம்மா சரஸ்வதி, சங்கர் - பார்வதி, விஷ்ணு எல்லோரும் இவருடைய குழந்தைகள். குழந்தைகளுக்கு குழந்தைகளிடமிருந்து ஆஸ்தி கிடைக்காது. ஆஸ்தி தந்தையிடமிருந்தே கிடைக்கிறது. யார் எப்படி முயற்சி செய்கின்றாரோ அப்படி ஆஸ்தி கிடைக்கும். மேலும் முயற்சி எவ்வளவு சுலபமாக இருக்கிறது. சரி, இவ்வளவு ஞானம் சொல்ல முடியாவிட்டால், 3 அடி பூமி எடுத்து சிறிய அறையிலேயே கீதா பாடசாலை திறங்கள். போர்டில் எழுதி வையுங்கள். வந்து தந்தையிடமிருந்து 21 பிறவிகளுக்கு ஆஸ்தியை பெற்றுக் கொள்ளவும். சிறிய போர்டு மட்டும் மாட்டுங்கள். அதில் இப்படி எழுதுங்கள் 21 பிறவிகளுக்கு சொர்க்கத்தின் ஆட்சி உங்களுடைய ஈஸ்வரிய பிறப்புரிமை. வந்து கேளுங்கள். யாரை நீங்கள் தாய் - தந்தை என்று அழைக்கிறீர்களோ, அவர் நிச்சயமாக சொர்க்கத்தைப் படைப்பவர் ஆவார். அப்படி என்றால் உங்களுக்கு நிச்சயமாக சொர்க்கத்தின் ஆட்சி கிடைக்க வேண்டும். அவர் (பாபா) கூறுகிறார், நிரந்தரமாக என்னை நினையுங்கள். இவருடன் வாழ்ந்த போதிலும், முன்னால் பார்த்தாலும், புத்தியை அங்கே இணைக்க வேண்டும். பாபாவின் கட்டளை கிடைக்கிறது என்றால் அதை சிரசின் (தலை) மேல் வைக்க வேண்டும் இல்லையா? பாபா இராணுவ சட்டம் பிறப்பிக்கின்றார். குழந்தைகள் இப்பொழுது விஷம் (விகாரம்) உண்ணும் தொழிலை விட்டு விடுங்கள். வேறு எவருடனும் பேசவில்லை. குழந்தைகளுக்குத் தான் புரிய வைக்கிறேன். வெளியே இருப்பவர் யாரும் இந்த சபையில் உட்கார முடியாது. 7 நாள் தினமும் வந்து அறிந்து கொள்ளாத வரை உள்ளே அமர முடியாது. கதை இருக்கிறது இல்லையா? இந்திர சபைக்கு புக் ராஜ் பரி என்ற தேவதை ஒரு அழக்கான மனிதனைக் கூட்டி வந்தார். அதனால் அவருக்கு தண்டனை கிடைத்தது. 7 நாள் பட்டியில் வைக்காத வரை (ஆத்மாவை) அழைத்து வருவதற்கு சட்டமில்லை. பட்டியில் சுத்தமடையாமல் இங்கு உட்கார கூடாது. சரி, யாரேனும் பெரிய மனிதர் சந்திக்க வருகிறார். காலை வகுப்பைப் பார்க்க விரும்புகிறார், என்றால் மேலே இருப்பவரிடம் அனுமதி கேட்டு ஸ்ரீமத்துடன் சொல்லவும் பார்க்க வேண்டும்: நல்லவர், தவறாக எடுத்துக் கொள்ள மாட்டார் என்றால் அவருக்கு கொஞ்சம் முதலில் புரிய வைக்கவும், அதன் பிறகு வருவதற்கு அனுமதி கொடுக்க முடியும்.

அனைவருக்கும் நீங்கள் இதைப் புரிய வையுங்கள். இது நம் தாய் தந்தை. இவர் மூலம் சொர்க்கத்தின் சுகம் கிடைக்கிறது. இவர் தந்தை, டீச்சர், சத்குரு என்று மூன்றுமாக இருக்கின்றார். உங்களுக்கு மூன்று என்ஜின் கிடைத்திருக்கின்றது. இதே சமயம் மூவரும் சேர்ந்து சந்திக்கின்றார்கள். அங்கே ஒருவர் தனித் தனியே சந்திக்கிறார். முதலில் தந்தை பிறகு டீச்சர், அப்புறம் முதுமையில் குருவை ஏற்கிறார். இப்பொழுது நீங்கள் யாருடைய வளர்ப்பின் கீழே இருக்கின்றீர்கள்? சிவபாபாவுடைய வளர்ப்பில் ஏனென்றால், உங்களிடம் என்னவெல்லாம் இருக்கிறதோ, அதை சிவ பாபாவுக்கு அர்ப்பணம் செய்து விட்டீர்கள். உங்களுக்கு வளர்ப்பு சிவ பாபாவின் பண்டகசாலை மூலம் நடைபெறுகிறது. நீங்கள் உங்களுடையதை எல்லாம் சிவபாபாவுக்கு தானமாகக் கொடுத்து விட்டீர்கள். இப்பொழுது அவரிடமிருந்து தான் பெற்று வளர்கின்றீர்கள். எவ்வளவு பவித்திரமான உணவு கிடைக்கிறது. ஒருவர் தானம் செய்து, பிறகு அதன் மூலமே அவருக்கு வளர்ப்பு கிடைப்பது, ஒரு போதும் நடைபெறுவதில்லை. வெளியே யாருக்கு தானம் வழங்கப்படுகின்றதோ, அவர் சாப்பிட்டு விடுகிறார். இங்கோ, நீங்கள் சிவ பாபாவுக்கு வழங்குகிறீர்கள், என்றால் எல்லாம் எவ்வளவு பவித்திரமாகி விடுகிறது. இதன் மூலம் உங்களுக்குத் தான் வளர்ப்பு கிடைக்கிறது. பாபா கூறுகின்றார், நீங்கள் வீட்டில் இருந்தாலும் இப்படி புரிந்து கொள்ளுங்கள், அதாவது எல்லாம் பாபாவுடையது. அப்படி புரிந்து சாப்பிட்டால், அவர்களைப் போல நீங்களும் சிவபாபாவின் பண்டக சாலையிலிருந்து சாப்பிடுபவர் ஆவீர்கள். இதில் மோகம் (பற்று) ஏற்படாது. பாபாவினுடையது என்று புரிந்திருக்கின்றீர்கள். பாபா நமக்குத் தந்தது பாபாவுக்கு அர்ப்பணம் செய்யப்பட்டிருக்கிறது, அவருடைய கட்டளைப்படி சாப்பிட்டுக் கொண்டிருக்கிறேன். வீட்டில் இருக்கலாம், ஆனால் சிவனுடைய பண்டக சாலையில் சாப்பிடுகிறேன், என்று நினைக்கவும். நீங்களே கூறுவீர்கள், உன்னுடன் தான் உண்பேன், உன்னுடன் தான் சுற்றுவேன்.. பாபா பாபா என்று சொன்னால், அவரோடு உங்களுக்கு யோகா, இணைந்திருக்கும். எவர் ஹெஸ்தி (சதா ஆரோக்கியமாக) ஆகிவிடுவீர்கள். இது ஹெஸ்தியாக இருப்பதற்கு சானிடோரியம் (நோயிலிருந்து தேறி வருபவர் தங்கும் விடுதி) அந்த சானிடோரியத்தில் ஆயுள் முழுவதும் தங்குகிறார்களா என்ன? கொஞ்ச நாள் தங்கி விட்டு போய் விடுகிறார்கள். இங்கே, நீங்கள் தங்கி விட்டீர்கள். 21 பிறவிக்கு சதா ஆரோக்கியசாலியாக இருப்பீர்கள். இங்கே ஏன் வருகின்றீர்கள்? அரைக் கல்பத்திற்கு சதா ஆரோக்கியமாகவும், சதா செழிப்பாகவும், சதா மகிழ்ச்சியாகவும் இருக்க வருகிறீர்கள். இந்த எண்ணத்துடன் வருகிறீர்கள், இல்லையா? இங்கே காற்று

வாங்குவதற்கும், தீர்த்த யாத்திரைக்கும் வருவதில்லை. இங்கே, சிவபாபாவிடம் வருகின்றீர்கள். பாபாவும் வந்திருக்கின்றார், வேறு நாட்டில், வேறு உடல். கீதையில் என்ன பாடப்பட்டிருக்கிறதோ அதில் கொஞ்சம் சரியாக இருக்கிறது. பாபா வரவை எதிர்நோக்கி அழைக்கிறார்கள். எனவே கண்டிப்பாக அழுகை தூய்மை செய்ய அவர் வரவேண்டியதிருக்கின்றது. அழுக்கானவர்கள் அவர் பக்கம் பரந்தாமத்திற்குச் செல்லமாட்டார்கள், தூய்மை அடைவதற்காக. செல்ல முடியாது. தந்தையே வாரும் என்று ஒவ்வொரு பக்த ஆத்மாவும் அழைக்கிறது. பாபா கூறுகின்றார், நான் அனைவருக்கும் கதி, சத்தி (விடுதலை, சுகமான வாழ்க்கை) தருகின்றேன். அனைவர் மீதும் தயை காட்டும் சர்வோதயா என்றால் ஒரு பாபா தான், இல்லையா? எப்படி தயை காட்டுகின்றார்? ஸ்ரீமத் தருகிறார். ஸ்ரீமத் மிகவும் புகழ் பெற்றது. அதன்படி நடந்தால் சிறந்தவராக அதாவது சொர்க்கத்தின் எஜமான் ஆவீர்கள். பிறகு யார் எவ்வளவு கட்டளைப்படி நடப்பாரோ அவ்வளவு அடைவார். ஹடயோகம் அல்லது தீர்த்த யாத்திரை போய் துன்பமடைதல் போன்ற எந்த கஷ்டத்தையும் பாபா தருவதில்லை. அமெரிக்காவில் இருங்கள்... பிலிப்பைன்ஸில் இருங்கள் எங்கே இருந்தாலும் இல்லறத்தில் தான் இருக்க வேண்டும். ஆனால் அதில் இருந்தாலும் தாமரை மலர் போல இருக்க வேண்டும். ஜனகருடைய உதாரணம் இருக்கிறது. உங்களுடையது இராஜயோகம் அவர்கள் (சன்னியாசி) கூறுகிறார்கள், சொர்க்கத்தின் சுகம் காக்கையின் எச்சிலுக்குச் சமம் என்று. ஆனால் பாரதத்தில் இராஜயோகம் மிகவும் புகழ் பெற்றதாகும். இது எவருக்கும் தெரியவில்லை. பழமையான யோகத்தை பழமையான பாபா தான் கற்றுத் தர முடியும். கீதை, வேதம், சாஸ்திரம் எல்லாம் பக்தி மார்க்கத்தின் பொருட்களாகும். மரம் கண்டிப்பாக முழுமையாக வேண்டும். முழுமையாகி இதே மரம் வல்லதாகும் நீங்கள் தாய் தந்தையிடம் புத்துணர்வு பெறுவதற்காக வந்திருக்கிறீர்கள். மேலும் அடிக்கடி வருவீர்கள் ஏனென்றால் நேரில் வந்தால் மகிழ்ச்சி வருகிறது. ஆனால் இங்கே (மதுபன்னில்) எப்பொழுதும் தங்க முடியாது. அப்படி சட்டம் இல்லை. உங்களுடைய இல்லறத்தையும் அவசியம் கவனிக்க வேண்டும்.

இந்த பாடசாலை பொதுவாக மிகவும் பெரியதாகும். இந்த தடை முதலியன வராவிட்டால், இது மிகவும் பெரியதாகிவிடும். ஆகையால் தான் தடைகள் வருகின்றன. ஐயாயிரம் பேர் சேர்ந்து அமர்ந்து எப்படிப் படிக்க முடியும்? அதனால் எல்லைக்குட்பட்டிருக்கிறது. அப்போது அனைவரையும் பாபா நேருக்கு நேர் பார்க்க முடியும். பாபா பார்ப்பது ஆத்மாக்களைத் தான் இல்லையா? சரீரத்தைப் பார்ப்பதில்லை. பாபா அழுத்தமாகப் பார்த்தால், ஒருவருக்கு சரீரம் கூட மறந்து விடும். காந்தமாக இருக்கிறார், இல்லையா? அதனால் ஒருவர் தன்னை மறந்து மயங்கியது போலாகி விடுவார். நல்லது.

இனிமையிலும் இனிமையான செல்லமான குழந்தைகளுக்கு தாய் தந்தை பாப்தாதாவின் அன்பும், நினைவும் காலை வணக்கமும் உரித்தாகுக. ஆன்மீகக் குழந்தைகளுக்கு ஆன்மீகத் தந்தையின் வணக்கம்.

தாரணைக்கான முக்கிய சாரம்:-

1. உயர்ந்த குறிக்கோளை அடைவதற்காக, தந்தை, டீச்சர், குரு என்ற வடிவத்தில் மூன்று என்ஜின் கிடைத்திருக்கின்றன. சதா இதே நினைவுடன் முன்னேறவும்.
2. புத்தி மூலம் பாபாவிடம் எல்லாம் அர்ப்பணம் செய்து, அவருடைய பராமரிப்பின் கீழ் வளர வேண்டும். மிக இனிமையாக தூய்மையாக வேண்டும். அழுக்கு (விகாரம்) என்ற கசப்பை வெளியேற்றி விட வேண்டும்.

வரதானம்:

சங்கமயுகம் என்ற இந்த புதிய யுகத்தில் ஒவ்வொரு நொடியும் புதுமையை அனுபவம் செய்யக் கூடிய வேகமான (பாஸ்ட்) முயற்சியாளர் ஆகுக !

சங்கமயுகத்தில் எல்லாமே புதியதாக ஆகி விடுகிறது. எனவே இதற்கு புதிய யுகம் (நவயுகம்) என்றும் கூறுகிறார்கள். இங்கு எழுந்திருப்பதும் புதுமை, பேசுவதும் புதுமை மற்றும் நடப்பதும் புதுமை. புதியது என்றால் அலௌகீகமானது. நினைவில் கூட புதுமை வந்து விட்டது. விஷயங்களும் புதியது, சந்திப்பதும் புதியது மற்றும் பார்ப்பதும் புதியது. பார்க்கிறீர்கள் என்றால் ஆத்மா ஆத்மாவை பார்க்கிறீர்கள், சரீரத்தை அல்ல. சகோதர சகோதரன் என்ற பார்வையில், தொடர்பில் வருவீர்கள். தேக சம்பந்தத்துடன் அல்ல. இது போல ஒவ்வொரு நொடியும் தனக்குள் புதுமையை அனுபவம் செய்யுங்கள். ஒரு நொடிக்கு முன்னதாக இருந்த நிலை இரண்டாவது நொடியில் இருக்கக் கூடாது. அதை விட முன்னால் இருக்க வேண்டும். அதற்கு தான் வேகமான முயற்சியாளர் என்று கூறப்படுகிறது.

சுலோகன்:

பரமாத்ம அன்பின் மூலமாக வாழ்க்கையில் எப்பொழுதும் அதீந்திரிய சுகம் மற்றும் ஆனந்தத்தின் அனுபவம் செய்வது தான் சகஜயோகம் ஆகும்.